



ରାଷ୍ଟ୍ରପତିଙ୍କ ସଚିବାଳୟ

ଆହ୍ଲାବାଦ ହାଇକୋର୍ଟର 'ନୟାଗ୍ରାମ' ପ୍ରକଳ୍ପର ଶିଳାନିର୍ମାଣ କଲେ ରାଷ୍ଟ୍ରପତି

Posted On: 16 DEC 2017 4:54PM by PIB Bhubaneswar

ରାଷ୍ଟ୍ରପତି ଶ୍ରୀ ରାମ ନାଥ କୋବିନ୍ଦ ଆଜି ଆହ୍ଲାବାଦଠାରେ ଆହ୍ଲାବାଦ ହାଇକୋର୍ଟର 'ନୟାଗ୍ରାମ' ପ୍ରକଳ୍ପର ଶିଳାନିର୍ମାଣ କରିଛନ୍ତି । ଏହି ଅବସରରେ ଉଦ୍‌ବୋଧନ ଦେଇ ରାଷ୍ଟ୍ରପତି କହିଲେ ଯେ ନ୍ୟାୟପାଳିକାର ସ୍ୱାୟତ୍ତତା ଆମ ଗଣତନ୍ତ୍ରର ମୂଳଆଧାର । ଦେଶର ନିର୍ଭୟ ଓ ସ୍ୱାଧୀନ ନ୍ୟାୟପାଳିକା ଭାରତ ପାଇଁ ଗର୍ବ ଓ ଗୌରବର ବିଷୟ ବୋଲି ସେ ଉଲ୍ଲେଖ କରିଥିଲେ ।

ରାଷ୍ଟ୍ରପତି କହିଲେ ଯେ ଦେଶର ନ୍ୟାୟପାଳିକା ଉପରେ ଜନସାଧାରଣଙ୍କର ଅତୁଟ ଆସ୍ଥା ରହିଛି । ତଥାପି ସାଧାରଣ ଲୋକ ନ୍ୟାୟପାଳିକାର ଦ୍ୱାର ବାଡ଼େଇବାକୁ ସଦାସର୍ବଦା ଏଡ଼ାଇ ଆସୁଛନ୍ତି । ଏଭଳି ସ୍ଥିତିରେ ପରିବର୍ତ୍ତନ ଜରୁରି ବୋଲି ସେ କହିଥିଲେ । ରାଷ୍ଟ୍ରପତି କହିଲେ ଯେ ନିର୍ଦ୍ଦିଷ୍ଟ ସମୟରେ ନ୍ୟାୟ ପ୍ରଦାନ କରିବା, ନ୍ୟାୟ ବ୍ୟବସ୍ଥାକୁ ସୁଲଭ କରିବା ଏବଂ ସାଧାରଣ ଜନତାଙ୍କ ବୋଧଗମ୍ୟ ହେଉଥିବା ଭାଷାରେ ନ୍ୟାୟ ପ୍ରଦାନ କରିବା ତଥା ମହିଳା ଏବଂ ସମାଜର ଦୁର୍ବଳ ଶ୍ରେଣୀର ଲୋକମାନଙ୍କ ନିମନ୍ତେ ନ୍ୟାୟପ୍ରଦାନକୁ ସୁନିଶ୍ଚିତ କରିବା ଆମ ସମସ୍ତଙ୍କ କର୍ତ୍ତବ୍ୟ । ତେଣୁ ନ୍ୟାୟପାଳିକାର ସଂସ୍ଥାପନକୁ ସୁଦୃଢ଼ କରିବା ଏକାନ୍ତ ଆବଶ୍ୟକ । ନ୍ୟାୟଗ୍ରାମ ପ୍ରକଳ୍ପ ଆହ୍ଲାବାଦ ହାଇକୋର୍ଟର ଆବଶ୍ୟକତାକୁ ପୂରଣ କରିବା ବିଗରେ ସହାୟକ ହୋଇପାରିବ ବୋଲି ରାଷ୍ଟ୍ରପତି ଆଶା ପ୍ରକଟ କରିଥିଲେ ।

ରାଷ୍ଟ୍ରପତି କହିଲେ ଯେ ନିମ୍ନ ଅଦାଲତଗୁଡ଼ିକର କାର୍ଯ୍ୟକାରୀତା ଏବଂ ଗୁଣବତ୍ତା ବୃଦ୍ଧି ନିମନ୍ତେ ନ୍ୟାୟିକ ଅଧିକାରୀମାନଙ୍କୁ ଉପଯୁକ୍ତ ତାଲିମ ପ୍ରଦାନ କରାଯିବା ଦରକାର । ନ୍ୟାୟଗ୍ରାମ ପରିସରରେ ନିମ୍ନ ଅଦାଲତମାନଙ୍କ ସକାଶେ ଏକ ନ୍ୟାୟିକ ଏକାଡ଼େମୀ ପ୍ରତିଷ୍ଠା କରାଯିବାର ଯୋଜନା ରହିଛି । ଉତ୍ତରପ୍ରଦେଶର ନିମ୍ନ ଅଦାଲତଗୁଡ଼ିକ ନିମନ୍ତେ ଏହି ଏକାଡ଼େମୀ ବିଶେଷ ଭାବେ ସହାୟକ ହୋଇପାରିବ ବୋଲି ରାଷ୍ଟ୍ରପତି ଆଶା ପ୍ରକଟ କରିଥିଲେ ।

(Release ID: 1513369) Visitor Counter : 5

